
महाराष्ट्र शासन राजपत्र 
भाग एक - अ -पुणे विभागीय पुरवणी 


वर्ष - ६, अंक - २ ] 


गुरुवार ते बुधवार , फेब्रुवारी २ - ८, २०१७ / माघ १३ - १९ , शके १९३८ 


[ पृष्ठ १ 


विभागीय आयुक्त, पुणे विभाग, पुणे यांजकडून 
महाराष्ट्र ग्रामपंचायत अधिनियम , १९५८ चे कलम १४५ (१ - अ) नुसार निकालपत्र 

क्रमांक विकास/ ग्रापं / अपील- ३६ / २०१६. --(१) ग्रामपंचायत दर्गनहळ्ळी, तालुका दक्षिण सोलापूर येथील ग्रामपंचायत कार्यकारिणी एकूण ९ 
सदस्यांची असून जिल्हाधिकारी सोलापूर यांनी या ९ सदस्यांपैकी ७ सदस्यांना दिनांक २८ मार्च २०१६ रोजी अनर्ह घोषित केले आहे. या निर्णयाचे 
विरोधात संबंधित सदस्यांनी मा . उच्च न्यायालयात केलेला दावा, Writ Petition No. 6033/ 2016 हा मा . न्यायालयाने फेटाळलेला आहे. यामुळे या 
ग्रामपंचायतीतील ९ पैकी ७ पदे रिक्त झाली असून २ सदस्यांची कार्यकारिणी अस्तित्वात राहिलेली आहे ग्रामंचायत दर्गनहळ्ळी, तालुका दक्षिण 
सोलापूर, जिल्हा सोलापूर यांची मुदत दिनांक २३ ऑक्टोबर २०१७ रोजी संपणार आहे . 

(२) त्या अनुषंगाने मुख्य कार्यकारी अधिकारी, जिल्हा परिषद , सोलापूर यांनी त्यांचेकडील पत्र जा . क्र . जिपसो/ साप्रवि -२/मुलकी-१/ २०३/ १६ , 
दिनांक ५ जुलै २०१६ अन्वये मौजे दर्गनहळ्ळी, तालुका दक्षिण सोलापूर , जिल्हा सोलापूर येथील ग्रामपंचायत सदस्यांच्या निम्म्यापेक्षा जास्त जागा 
रिक्त झाल्याने महाराष्ट्र ग्रामपंचायत अधिनियम , १९५८ मधील तरतूद १४५ (१- अ) नुसार ग्रामपंचायत विघटन करणेबाबतचा प्रस्ताव या कार्यालयास 
सादर केलेला आहे . 

( ३) त्यानुसार ग्रामपंचायत दर्गनहळ्ळीचे बाबत निर्णय घेण्यापूर्वी उर्वरित २ ग्रामपंचायत सदस्य यांचे म्हणणे जाणून घेणेसाठी त्यांना सुनावणी 
कामी उपस्थित राहणेबाबत कळविण्यात आले असता सदरचे सदस्य सुनावणी दिनांक ३० ऑगस्ट २०१६, दिनांक २० सप्टेंबर २०१६ रोजी 
उपस्थित राहिले नाहीत . 

( ४) मुंबई ग्रामपंचायत अधिनियम, १९५८ चे कलम १४५ (१- अ) नुसार पंचायतीतील एकूण संख्येच्या निम्म्याहून अधिक जागा रिकाम्या झाल्या 
असतील तर, राज्य शासनास शासकीय राजपत्रातील आदेशाद्वारे अशी पंचायत विघटित करता येईल अशी तरतूद आहे. प्रस्तुत प्रकरणी सदर 
ग्रामपंचायतीचा कार्यकाल आजून १ वर्ष २७ दिवस शिल्लक आहे . 

(५) मौजे दर्गनहळ्ळी, तालुका दक्षिण सोलापूर येथील ग्रामपंचायत सदस्यांची ९ पैकी ७ पदे अनर्ह ठरल्याने निम्म्यापेक्षा जास्त पदे रिक्त 
झालेली आहेत . उर्वरित २ सदस्यांना त्यांचे म्हणणे जाणून घेण्यासाठी सुनावणीकरिता बोलविण्यात आले असता ते सदस्य सुनावणीस उपस्थित राहिले 
नाहीत . सदर प्रकरणी मुख्य कार्यकारी अधिकारी, सोलापूर यांचा अहवाल तसेच ग्रामपंचायत अधिनियम , १९५८ चे कलम १४५ (१- अ) मधील तरतुदी 
व राज्य निवडणूक आयोग , महाराष्ट्र यांचेकडील परिपत्रक क्रमांक रानिआ - १०९६/प्र. क्र . २/९६/पंरा, दिनांक १५ जून १९९६ मधील सूचना विचारात 
घेता मी , एस . चोक्कलिंगम् , विभागीय आयुक्त , पुणे विभाग , पुणे खालीलप्रमाणे आदेश पारित करीत आहे . 

आदेश 
ग्रामपंचायत दर्गनहळ्ळी, तालुका दक्षिण सोलापूर, जिल्हा सोलापूर या ग्रामपंचायतीचेविघटन करण्यात येत आहे. 

एस. चोक्कलिंगम्, 

आयुक्त , 
पुणे विभाग , पुणे. 


पुणे, २८ सप्टेबर २०१६ . 

